

പതിനാലാം കേരള നിയമസഭ

പതിമൂന്നാം സമ്മേളനം

നക്ഷത്രചിഹ്നമിടാത്ത
ചോദ്യം നം. 1525

03.12.2018-ൽ മറുപടിക്ക്

ഓഖി ദുരിതാശ്വാസം

ചോദ്യം	ഉത്തരം
<p>ശ്രീ.എം. വിൻസെന്റ് ,, കെ.മുരളീധരൻ ,, വി.എസ്. ശിവകുമാർ ,, ഹൈബി ഈഡൻ</p>	<p align="center">ശ്രീമതി.ജെ.മേഴ്സി കുട്ടി അമ്മ (മത്സ്യബന്ധനവും ഹാർബർ എഞ്ചിനീയറിംഗും കൂട്ടവണ്ടി വ്യവസായവും വകുപ്പുമന്ത്രി)</p>
<p>(എ) ഓഖി ദുരന്തത്തിന്റെ പശ്ചാത്തലത്തിൽ മത്സ്യത്തൊഴിലാളികൾക്കിടയിൽ നടപ്പിലാക്കുന്നത് പ്രഖ്യാപിച്ച കാര്യങ്ങൾ എന്തൊക്കെയാണെന്നും; അവയിൽ ഏതെല്ലാം കാര്യങ്ങൾ ഇതിനകം നടപ്പിലാക്കിയെന്നും വ്യക്തമാക്കുമോ;</p>	<p>(എ) ഓഖി ദുരന്തത്തിന്റെ പശ്ചാത്തലത്തിൽ മത്സ്യത്തൊഴിലാളികൾക്കിടയിൽ നടപ്പിലാക്കുമെന്ന് പ്രഖ്യാപിച്ച കാര്യങ്ങൾ ചുവടെ ചേർക്കുന്നു.</p> <p>(1) ഓഖി ചുഴലിക്കൊടുങ്കാറ്റിൽ മരണമടഞ്ഞതും കാണാതായതുമായ മത്സ്യത്തൊഴിലാളികളുടെ കുടുംബങ്ങൾക്ക് 20 ലക്ഷം രൂപ അനുവദിക്കുമെന്ന് പ്രഖ്യാപിച്ചു.</p> <p>(2) ഓഖി ചുഴലിക്കാറ്റിൽ ഗുരുതരമായി പരിക്കേൽക്കുകയും മത്സ്യബന്ധനത്തിലേർപ്പെടാൻ കഴിയാത്ത ആരോഗ്യ സ്ഥിതിയിലുള്ള മത്സ്യത്തൊഴിലാളികൾക്ക് ബദൽ ജീവനോപാധിയായി ഓരോ കുടുംബത്തിനും 5 ലക്ഷം രൂപയുടെ ധനസഹായം അനുവദിക്കുമെന്ന് പ്രഖ്യാപിച്ചിരുന്നു.</p> <p>(3) ഓഖി ചുഴലിക്കാറ്റിൽപ്പെട്ട് ബോട്ട് മത്സ്യബന്ധനോപകരണങ്ങൾ നഷ്ടപ്പെട്ട തൊഴിലാളികൾക്ക് നേരിട്ട നഷ്ടത്തിന് ഏകദേശം തത്തുല്യമായ നഷ്ടപരിഹാരം നൽകുമെന്ന് പ്രഖ്യാപിച്ചിരുന്നു.</p> <p>(4) മരണമടയുകയോ കാണാതാകുകയോ ചെയ്ത മത്സ്യത്തൊഴിലാളികളുടെ മക്കൾക്ക് അർഹമായ സൗജന്യ വിദ്യാഭ്യാസം/ തൊഴിൽ പരിശീലനം ഉൾപ്പെടെ നൽകുന്നതിന് പൊതു വിദ്യാഭ്യാസം/ ഉന്നത വിദ്യാഭ്യാസ വകുപ്പുകളെ ചുമതലപ്പെടുത്തുമെന്ന് പ്രഖ്യാപിച്ചിരുന്നു.</p> <p>(5) ഓഖി ദുരന്തത്തിനിരയായ മത്സ്യത്തൊഴിലാളികൾക്ക് നിലവിൽ നൽകി വരുന്ന ആനുകൂല്യങ്ങളെ സംബന്ധിച്ച് പഠിച്ച് കാലോചിതമായി പരിഷ്കരിക്കുന്നതിന് ശുപാർശ നൽകുന്നതിന് പ്രഖ്യാപിച്ചിരുന്നു.</p> <p>(6) ഇപ്പോൾ തുടർന്ന് വരുന്ന ഊർജ്ജിത രക്ഷാപ്രവർത്തനങ്ങൾക്കും തെരച്ചിലിനും ശേഷം ഏതെങ്കിലും മത്സ്യത്തൊഴിലാളിയെ കണ്ടെത്താനാവാതെ വന്നാൽ അവരുടെ</p>

കുടുംബാംഗങ്ങൾക്കും സാമ്പത്തിക സഹായം നൽകേണ്ട കാര്യത്തിൽ അടിയന്തിര തീരുമാനം എടുക്കുന്നതിന് സഹായകമായ ശുപാർശ നൽകുന്നതിനും നിലവിലുള്ള നിയമവ്യവസ്ഥകളിൽ പ്രത്യേക ഇളവ് നൽകുന്ന കാര്യത്തിൽ അടിയന്തര തീരുമാനമെടുക്കുന്നതിനുമായി പ്രഖ്യാപിച്ചിരുന്നു.

(7) ഭാവിയിൽ മത്സ്യബന്ധനത്തിനായി കടലിൽ പോകുന്ന സമയത്ത് മുഴുവൻ മത്സ്യത്തൊഴിലാളികളും ഫിഷറീസ് വകുപ്പ് ഏർപ്പെടുത്തുന്ന സംവിധാനത്തിൽ രജിസ്റ്റർ ചെയ്യണമെന്നും ബോട്ടുകളിൽ ജി.പി.എസ് സംവിധാനവും മത്സ്യത്തൊഴിലാളികളുടെ മൊബൈൽ ഫോണുകളും സാറ്റലൈറ്റ് സംവിധാനങ്ങളും കാലാവസ്ഥ സംബന്ധിച്ച സന്ദേശം നൽകാനുള്ള ക്രമീകരണവും ഒരുക്കുന്നതിനുള്ള സംവിധാനം ഏർപ്പെടുത്തുമെന്ന് പ്രഖ്യാപിച്ചിരുന്നു.

(8) തീരദേശ പോലീസ് സേനയിൽ ആവശ്യമായ റിക്രൂട്ട്മെന്റ് നടത്തുകയും ആധുനിക സജ്ജീകരണങ്ങളോടെ നവീകരിക്കുകയും ശക്തിപ്പെടുത്തുകയും ചെയ്യുമെന്ന് പ്രഖ്യാപിച്ചിരുന്നു.

(9) മത്സ്യബന്ധനത്തിനിടയിൽ മറ്റ് സംസ്ഥാനങ്ങളിൽ എത്തിച്ചേർന്നവരെ തിരിച്ച് എത്തിക്കുന്നതിനാവശ്യമായ സഹായം നൽകുമെന്ന് പ്രഖ്യാപിച്ചിരുന്നു.

(10) നിരവധി പേരുടെ മരണത്തിനും നാശനഷ്ടത്തിനും ഇടയാക്കിയ അസാധാരണവും മൂവ്വാനും ഉണ്ടായിട്ടില്ലാത്തതുമായ ദുരന്തമായതിനാൽ ദേശീയ ദുരന്തമായി കണക്കാക്കി ദീർഘകാല പുനർനിർമ്മാണ പദ്ധതി (സ്പെഷ്യൽ പാക്കേജ്) ക്ലാവശ്യമായ ഫണ്ട് ലഭ്യമാക്കാൻ കേന്ദ്ര സർക്കാരിനോട് ആവശ്യപ്പെടുമെന്ന് പ്രഖ്യാപിച്ചു.

(11) ഈ ദുരന്തത്തോട് അനുബന്ധിച്ചുണ്ടായ കൃഷിനാശം, വീട് നഷ്ടപ്പെടൽ, ചികിത്സാ ചെലവ് എന്നിവയ്ക്കും ദുരിതാശ്വാസ ക്യാമ്പിൽ കഴിയുന്നവർക്കായി ഉചിതമായ സാമ്പത്തിക സഹായം ലഭ്യമാക്കുമെന്ന് പ്രഖ്യാപിച്ചു.

(12) കാലാവസ്ഥ വ്യതിയാനങ്ങളെക്കുറിച്ച് യഥാസമയം വിവരം ലഭ്യമാക്കുവാൻ ശാസ്ത്രീയമായ സംവിധാനം രാജ്യത്തുണ്ടാക്കണമെന്ന കാര്യം കേന്ദ്ര സർക്കാരിന്റെ ശ്രദ്ധയിൽപ്പെടുത്തുമെന്ന് പ്രഖ്യാപിച്ചു.

ഓഖി ദുരന്തത്തിന്റെ പശ്ചാത്തലത്തിൽ മത്സ്യത്തൊഴിലാളികൾക്കിടയിൽ നടപ്പിലാക്കുമെന്ന് പ്രഖ്യാപിച്ച കാര്യങ്ങളിൽ നടപ്പിലാക്കിയ കാര്യങ്ങൾ ചുവടെ ചേർക്കുന്നു.

(1) ഓഫീ ചുഴലിക്കൊടുങ്കാറ്റിൽ മരണമടഞ്ഞതും കാണാതായതുമായ 143 മത്സ്യത്തൊഴിലാളികളുടെ കുടുംബങ്ങൾക്ക് 20 ലക്ഷം രൂപ അനുവദിച്ചിട്ടുണ്ട്.

(2) സംസ്ഥാന ദുരന്ത പ്രതികരണ നിധിയിൽ നിന്നും അനുവദിച്ച തുക ഉപയോഗിച്ച് 1,14,032 കുടുംബങ്ങൾക്ക് 2,000/- രൂപ വീതം വിതരണം ചെയ്തു. തുക ഉപയോഗിച്ച് ആകെ 22.80 കോടി രൂപ വിതരണം ചെയ്തു.

(3) ഓഫീ ദുരന്തത്തിൽ പൂർണ്ണമായും/അംശമായും നഷ്ടപ്പെട്ട 380 മത്സ്യത്തൊഴിലാളികൾക്ക് 6.76 കോടി രൂപയുടെ ധനസഹായം അനുവദിച്ചു.

(4) ഓഫീ ദുരന്തത്തിൽ മരിച്ചവരുടെയും കാണാതായവരുടെയും മക്കളായി 309 പേരുണ്ട്. ഇവരിൽ 185 പേർക്ക് first level graduation വരെ വിദ്യാഭ്യാസ ധനസഹായവും ബിരുദം പൂർത്തിയാക്കിയ 124 പേർക്ക് തൊഴിൽ പരിശീലനവും നൽകുന്നതിന് 13.92 കോടി രൂപ അനുവദിച്ചിട്ടുണ്ട്. 2037 വർഷം വരെ വിഭാവനം ചെയ്തിട്ടുള്ള പദ്ധതിയിൽ ആദ്യ വർഷം ആവശ്യമായ 56.95 ലക്ഷം രൂപ ഗുണഭോക്താക്കൾക്ക് വിതരണം ചെയ്തിട്ടുണ്ട്.

(5) ആഴക്കടലിൽ മത്സ്യബന്ധനത്തിൽ ഏർപ്പെടുന്ന മത്സ്യത്തൊഴിലാളികളുടെ സുരക്ഷ ഉറപ്പാക്കുന്നതിനും ദുരന്ത സമയങ്ങളിൽ ദുര പരിധിയില്ലാതെ കരയുമായി ബന്ധപ്പെടാൻ സഹായിക്കുന്ന സാറ്റലൈറ്റ് ഫോൺ ആദ്യഘട്ടത്തിൽ 1000 എണ്ണം ബി.എസ്.എൻ.എൽ മുഖാന്തിരം വാങ്ങുന്നതിന് 9.42 കോടി രൂപ അനുവദിച്ചു. ബി.എസ്.എൻ.എൽ, മാധി ചേർന്ന് പദ്ധതി നടപ്പിലാക്കുന്നതിനുള്ള നടപടി സ്വീകരിച്ചിട്ടുണ്ട്.

(6) നിരവധി പേരുടെ മരണത്തിനും നാശനഷ്ടത്തിനും ഇടയാക്കിയ അസാധാരണവും മൂവ്വാനും ഉണ്ടായിട്ടില്ലാത്തതുമായ ദുരന്തമായതിനാൽ ദേശീയ ദുരന്തമായി കണക്കാക്കി മത്സ്യത്തൊഴിലാളികളുടെ സമഗ്ര വികസനത്തിനായി പ്രഖ്യാപിച്ച 2,000 കോടി രൂപയുടെ ഒരു സ്പെഷ്യൽ പാക്കേജ് നടപ്പിലാക്കുന്നതിന് ശ്രീ.എസ്.എം.വിജയാനന്ദ് ഐ.എ.എസ്(റിട്ട) ചെയർമാനായി ഒരു വിദഗ്ദ്ധ സമിതി രൂപീകരിച്ചിട്ടുണ്ട്. പഠന റിപ്പോർട്ട് സമർപ്പിക്കുന്നതിനും

		<p>പ്രോജക്ട് റിപ്പോർട്ട് തയ്യാറാക്കുന്നതിനും ആവശ്യമായ നടപടി സ്വീകരിച്ചു വരുന്നു.</p> <p>(7) ഓഖി ദുരന്തത്തിൽ പൂർണ്ണമായും വീട് നഷ്ടപ്പെട്ട 72 മത്സ്യത്തൊഴിലാളികൾക്ക് സ്ഥലവും വീടും കണ്ടെത്തുന്നതിന് 10 ലക്ഷം രൂപ നിരക്കിൽ ധനസഹായം അനുവദിക്കാൻ 7.41 കോടി രൂപ ഓഖി ഫണ്ടിൽ നിന്നും അനുവദിച്ചിട്ടുണ്ട്. സ്ഥലം കണ്ടെത്തി വീട് വയ്ക്കുന്നതിനുള്ള നടപടികൾ ജില്ലകളിൽ ദ്രുതഗതിയിൽ പുരോഗമിച്ചു വരുന്നു. പൂർണ്ണമായും വീട് നഷ്ടപ്പെട്ട മത്സ്യത്തൊഴിലാളികൾക്ക് ബന്ധപ്പെട്ട ജില്ലാ കളക്ടർമാർ മുഖേന പ്രതിമാസം 3000/- രൂപ വീതം വാടക നൽകി വരുന്നു. ഇതിനായി 26.64 ലക്ഷം രൂപ അനുവദിച്ചു. ഭാഗികമായി കേടുപറ്റിയ 458 മത്സ്യത്തൊഴിലാളി ഭവനങ്ങൾ റിപ്പയർ ചെയ്യുന്നതിനായി 2.042 കോടി രൂപ അനുവദിച്ചു. റവന്യൂ വകുപ്പ് മുഖേനയാണ് പദ്ധതി നടപ്പിലാക്കുന്നത്.</p> <p>(8) ഉപഗ്രഹ സഹായത്തോടെ കാലാവസ്ഥാ വ്യതിയാനങ്ങളും അപകടമുണിയിച്ചുകളയും 1500 കിലോ മീറ്റർ വരെ അകലത്തിലുള്ള മത്സ്യത്തൊഴിലാളികൾക്ക് ലഭ്യമാക്കാൻ സഹായിക്കുന്ന നാവിക് ഉപകരണം ISRO വികസിപ്പിച്ചെടുക്കുകയും സാങ്കേതികവിദ്യ കൈൽഭടാണിന് കൈമാറുകയും അവർ വ്യാവസായികാടിസ്ഥാനത്തിലുള്ള നിർമ്മാണം ആരംഭിക്കുകയും ചെയ്തിട്ടുണ്ട്. 15,000 നാവിക് ഉപകരണങ്ങൾ മത്സ്യത്തൊഴിലാളികൾക്ക് അനുവദിക്കുന്നതിന് 15.93 കോടി രൂപ അനുവദിച്ചു. ആദ്യ ഘട്ടത്തിൽ 5000 നാവിക് ഉപകരണങ്ങൾ നിർമ്മിക്കുന്നതിന് കൈൽഭടാണുമായി ഫീഷറീസ് വകുപ്പ് ധാരണാ പത്രം ഒപ്പുവെച്ചു. ഐ.എസ്.ആർ.ഒ. സൗജന്യമായി 500 നാവിക് ഉപകരണങ്ങൾ നൽകുന്നുണ്ട്. നാവിക് ഉപകരണം നവംബർ 30 ന് ബഹു. കേരള മുഖ്യമന്ത്രി വിതരണോദ്ഘാടനം ചെയ്തു.</p> <p>(9) കടലിൽ അപകടത്തിൽപ്പെടുന്ന മത്സ്യത്തൊഴിലാളികളെ രക്ഷിച്ച് വളരെ വേഗം കരയിലെത്തിച്ച് ചികിത്സ ഉറപ്പുവരുത്തുന്നതിന് സഹായകരമായ 3 മറ്റൊരു ആംബുലൻസുകൾ നിർമ്മിക്കുന്നതിനുള്ള ധാരണാപത്രം കൊച്ചിൻ ഷിപ്പ്യാർഡുമായി 31/5/2018 ൽ ഒപ്പുവെച്ചു. 3 മറ്റൊരു ആംബുലൻസിന് വേണ്ടിവരുന്ന മൊത്തം തുകയായ 18.24 കോടി</p>
--	--	---

രൂപയിൽ 7.36 കോടി രൂപ മുഖ്യമന്ത്രിയുടെ ദുരിതാശ്വാസ നിധിയിൽ (ഓഖി ഫണ്ട്) നിന്നാണ് കണ്ടെത്തിയിട്ടുള്ളത്. ധാരണാപത്രം പ്രകാരമുള്ള ആദ്യ ഇൻസ്റ്റാൾമെന്റായി 3.36 കോടി രൂപ കൊച്ചിൻ ഷിപ്പ്യാർഡിന് അനുവദിച്ചു. നിർമ്മാണം ദ്രുതഗതിയിൽ പുരോഗമിക്കുന്നു. ആദ്യ ഇൻസ്റ്റാൾമെന്റായ 3.36 കോടി രൂപ നൽകിയതിൽ 1.36 കോടി രൂപ ഓഖി ഫണ്ടും 2 കോടി രൂപ ഫിഷറീസിന്റെ പ്ലാൻ ഫണ്ടുമാണ്. നിർമ്മാണത്തിന്റെ പുരോഗതിക്കനുസരിച്ച് ധാരണാപത്ര പ്രകാരം ഘട്ടങ്ങളായി ബാക്കി തുക ചെലവഴിക്കുന്നതാണ്.

(10) ഓഖിയിൽ മരണപ്പെട്ടവരും കാണാതായവരും ആയ 143 മത്സ്യത്തൊഴിലാളികളുടെ വിധവകളിൽ 40 ൽ താഴെ വയസ്സുള്ളതും 10-00 തരത്തിൽ താഴെ വിദ്യാഭ്യാസ യോഗ്യത ഉള്ളവരുമായ 42 പേർക്ക് മത്സ്യഫെഡിന്റെ മുട്ടത്തറയിലെ നെറ്റ് ഫാക്ടറിയിൽ ജോലി നൽകുന്നതിന് സർക്കാർ ഉത്തരവ് നൽകുകയും അതിൽ 35 പേർ നിലവിൽ ജോലി ചെയ്തു വരികയും ചെയ്യുന്നു. ഓഖി ദുരന്തത്തിന്റെ പശ്ചാത്തലത്തിൽ ദുരന്തത്തിനിരയായ വിഭാഗത്തിന് സമാശ്വാസമേകണമെന്ന ഉദ്ദേശലക്ഷ്യത്തോടു കൂടി മത്സ്യത്തൊഴിലാളി യുവാക്കളിൽ നിന്നും 200 പേരെ കോസ്റ്റൽ വാർഡൻമാരായി നിയമിക്കുന്നതിന് സർക്കാർ ഉത്തരവാകുകയും നടപടി സ്വീകരിക്കുകയും ചെയ്തിട്ടുണ്ട്.

(11) മത്സ്യത്തൊഴിലാളികൾക്ക് അപകട ഘട്ടങ്ങളിൽ ജീവൻ രക്ഷയ്ക്കായി 40,000 ലൈഫ് ജാക്കറ്റുകൾ വിതരണം ചെയ്യുന്നതിന് 6.10 കോടി രൂപ സർക്കാർ അനുവദിച്ചിട്ടുണ്ട്. അവ വാങ്ങുന്നതിന് ടെൻഡർ ക്ലബ്ബിച്ച്കിട്ടിട്ടുണ്ട്. 08/12/2018 നാണ് ടെണ്ടറിന്റെ അവസാന തീയതി 12/12/2018 ൽ ടെണ്ടർ തുറക്കുന്നതും തുടർ നടപടി സ്വീകരിക്കുന്നതുമാണ്.

(12) ഓഖി ദുരന്തത്തിന്റെ പശ്ചാത്തലത്തിൽ കടൽ സുരക്ഷാ സംവിധാനങ്ങളും കടൽ രക്ഷാ പ്രവർത്തനങ്ങളും ശക്തിപ്പെടുത്തുന്നതിനായി തെരഞ്ഞെടുത്ത 60 മത്സ്യഗ്രാമങ്ങളിൽ ഒരേ ഗ്രാമത്തിൽ 5 യാനങ്ങളും ഓരോ യാനത്തിലും 3 മത്സ്യത്തൊഴിലാളികളും എന്ന കണക്കിൽ ആകെ 300 യാനങ്ങളും, 900 മത്സ്യത്തൊഴിലാളികളും ഉൾപ്പെടുന്ന കടൽ സുരക്ഷ

		<p>സ്ക്വാഡുകൾ രൂപീകരിക്കുന്നതിന് 7.15 കോടി രൂപ അനുവദിച്ചിട്ടുണ്ട്. ജില്ലകളിൽ നിന്ന് കടൽ സുരക്ഷ സ്ക്വാഡുകളെ തിരഞ്ഞെടുത്ത് ആദ്യ ഖോച്ച് ട്രെയിനിംഗിനായി നാഷണൽ ഇൻസ്റ്റിറ്റ്യൂട്ട് ഓഫ് വാട്ടർ സ്പോർട്ട്സ്, ഗോവയിലേക്ക് അയക്കുന്നതിനുള്ള നടപടി സ്വീകരിച്ചിട്ടുണ്ട്. ഡിസംബർ ആദ്യ ആഴ്ച ആദ്യ ഖോച്ച് പരിശീലനം ആരംഭിക്കുന്നതാണ്.</p>
(ബി)	<p>മത്സ്യത്തൊഴിലാളികൾക്ക് ആശയവിനിമയത്തിന് ഉപകരിക്കുന്ന നാവിക് ഉപകരണങ്ങളും സാറ്റലൈറ്റ് ഫോണും നൽകുന്ന പദ്ധതി പ്രാവർത്തികമാക്കിയിട്ടുണ്ടോ; ഉണ്ടെങ്കിൽ എത്ര പേർക്ക് ഈ ഉപകരണങ്ങൾ നൽകിയിട്ടുണ്ടെന്ന് വ്യക്തമാക്കുമോ;</p>	<p>(ബി) ഉപഗ്രഹ സഹായത്തോടെ കാലാവസ്ഥാ വ്യതിയാനങ്ങളും അപകട മുന്നറിയിപ്പുകളും 1500 കിലോ മീറ്റർ വരെ അകലത്തിലുള്ള മത്സ്യത്തൊഴിലാളികൾക്ക് ലഭ്യമാക്കാൻ സഹായിക്കുന്ന നാവിക് ഉപകരണം ISRO വികസിപ്പിച്ചെടുക്കുകയും സാങ്കേതികവിദ്യ കെൽട്രോണിന് കൈമാറുകയും അവർ വ്യാവസായികാടിസ്ഥാനത്തിലുള്ള നിർമ്മാണം ആരംഭിക്കുകയും ചെയ്തിട്ടുണ്ട്. 15,000 നാവിക് ഉപകരണങ്ങൾ മത്സ്യത്തൊഴിലാളികൾക്ക് അനുവദിക്കുന്നതിന് 15.93 കോടി രൂപക്ക് ഭരണാനുമതിയും ഫണ്ടും നൽകിയിട്ടുണ്ട്. 5,000 നാവിക് ഉപകരണങ്ങൾ 7 മാസം കൊണ്ട് വിതരണം ചെയ്യുന്നതിന് ഫിഷറീസ് വകുപ്പും കെൽട്രോണുമായി ധാരണാപത്രം 30/11/2018 ൽ ഒപ്പുവച്ചു. നാവിക് ഉപകരണം നവംബർ 30 ന് ബഹു. കേരള മുഖ്യമന്ത്രി വിതരണോത്ഘാടനം ചെയ്തു.</p> <p>ഐ.എസ്.ആർ.ഒ. 500 നാവിക് ഉപകരണങ്ങൾ സൗജന്യമായി നൽകുന്നുണ്ട്. സൗജന്യമായി ലഭ്യമായ നാവിക് ഉപകരണങ്ങൾ ജില്ലകളിൽ ഉടൻ തന്നെ വിതരണം ചെയ്യുന്നതാണ്.</p> <p>ആഴക്കടലിൽ മത്സ്യബന്ധനത്തിൽ ഏർപ്പെടുന്ന മത്സ്യത്തൊഴിലാളികളുടെ സുരക്ഷ ഉറപ്പാക്കുന്നതിനും ദുരന്ത സമയങ്ങളിൽ ദുരൂഹമായില്ലാതെ കരയുമായി ബന്ധപ്പെടാൻ സഹായിക്കുന്ന സാറ്റലൈറ്റ് ഫോൺ ആദ്യഘട്ടത്തിൽ 1000 എണ്ണം ബി.എസ്.എൻ. എൽ മുഖാന്തിരം വാങ്ങുന്നതിന് 9.42 കോടി രൂപ അനുവദിച്ചു. ഗുണഭോക്താക്കളെ തിരഞ്ഞെടുക്കുന്നതുൾപ്പെടെ പദ്ധതി നടപ്പിലാക്കുന്നതിനുള്ള നടപടി സ്വീകരിച്ചിട്ടുണ്ട്.</p>
(സി)	<p>മത്സ്യബന്ധനോപാധികൾ പൂർണ്ണമായോ ഭാഗികമായോ നഷ്ടപ്പെട്ടവർക്കുള്ള നഷ്ടപരിഹാരം നൽകുന്നതിനുള്ള നടപടി ഏറ്റെടുത്തിലാണെന്നും ഇതിനകം എത്ര പേർക്ക് നഷ്ടപരിഹാരം നൽകിയെന്നും വിശദമാക്കുമോ;</p>	<p>(സി) ഓഫീ ദുരന്തത്തിൽ പൂർണ്ണമായും/ ഭാഗികമായും നഷ്ടപ്പെട്ട 380 മത്സ്യത്തൊഴിലാളികൾക്ക് 6.76 കോടി രൂപയുടെ ധനസഹായം അനുവദിച്ചു.</p>

<p>(ഡി) മുഖ്യമന്ത്രിയുടെ ഓഫീസ് ദുരിതാശ്വാസ ഫണ്ടിൽ നീക്കിയിരിപ്പുണ്ടായിട്ടും നഷ്ടപരിഹാര തുക നൽകുന്നതിനുള്ള കാലതാമസത്തിന്റെ കാരണം വ്യക്തമാക്കുമോ?</p>	<p>(ഡി) ഫിഷറീസ് വകുപ്പു മുഖേന നടപ്പിലാക്കുന്ന ഓഫീസ് പദ്ധതികൾക്ക് 76.22 കോടി രൂപയുടെ ഭരണാനുമതിയും ഫണ്ടും ആണ് നൽകിയിട്ടുള്ളത്.</p> <p>പൂർണ്ണമായും നശിച്ച മത്സ്യത്തൊഴിലാളി ഭവനങ്ങൾ, മറ്റെൻ്റെ ആംബുലൻസ്, മത്സ്യബന്ധനോപാധികൾക്കുള്ള നഷ്ടപരിഹാരം, കടൽ സുരക്ഷ സ്ക്വാഡുകൾ, മത്സ്യത്തൊഴിലാളി കുട്ടികൾക്കുള്ള സൗജന്യ വിദ്യാഭ്യാസവും തൊഴിൽ പരിശീലനവും, നാവിക് ഉപകരണം, സാറ്റലൈറ്റ് ഫോൺ, ലൈഫ് ജാക്കറ്റ് എന്നീ പദ്ധതികളാണ് ഫിഷറീസ് വകുപ്പുവഴി നടപ്പിലാക്കുന്നത്. ഇതിൽ മത്സ്യബന്ധന ഉപാധികൾക്കുള്ള നഷ്ടപരിഹാരം, ഈ വർഷത്തെ വിദ്യാഭ്യാസ ധനസഹായം മറ്റെൻ്റെ ആംബുലൻസിനുള്ള ആദ്യ ഇൻസ്റ്റാൾമെന്റ് എന്നീ പദ്ധതികൾക്കാണ് തുക ചെലവഴിച്ചിട്ടുള്ളത്. ബാക്കി പദ്ധതികൾ നടപ്പിലാക്കുന്നതിൻ്റെ വിവിധ ഘട്ടങ്ങളിലാണ് ഓഫീസുമായി ബന്ധപ്പെട്ട് ഫിഷറീസ് വകുപ്പു മുഖേന നടപ്പിലാക്കുന്ന എല്ലാ പദ്ധതികളും സമയബന്ധിതമായി പൂർത്തീകരിച്ച് തുക ചെലവഴിക്കുന്നതിനുള്ള എല്ലാ നടപടികളും സ്വീകരിച്ചിട്ടുണ്ട്.</p>
---	---


 സെക്ഷൻ ഓഫീസർ